

தேவா உந்தன் சமுகத்தில்
பரிபூரணானந்தம் உண்டு
நித்திய பேரின்பம் உண்டு - 2

நின் சித்தத்தின்படி நடந்தால்
மிகுந்த பாதுகாவலுண்டு - 2
எவராலும் பறிக்கப்படாத
நிஜ சந்தோஷமுமுண்டு

என்னிடை கொண்ட உன் அன்பினை நீ
தினமும் உணர்த்துகின்றாய்
உந்தன் சந்நிதி சேர ஏக்கம் வளர்கிறதே - 2

எனக்கு உன் இதயத்தில்
இடம் தந்தாய் என் இறைவா - 2
மகா பாக்கியம் பெற்றேன்
இனியும் வேறென்ன வேண்டும்

எந்தன் இதய சிம்மாசனத்தை
அலங்கரிக்கும் என் அரசே
உன்னை நேரில் காணும் நாளது நெருங்கியதே - 2

உன்னாலே அனைத்திலும் நான்
முற்றிலும் ஜெயம் பெற்றதாலே - 2
உன் அன்பிலிருந்தென்னை எதுவும்
பிரிக்க இயலாது என்றேன்